

# پاکستان میں بلا سود بینکاری

## عملی اقدامات کا ایک جائزہ

\* ڈاکٹر عبد القدوس صہیب

اس وقت پوری دنیا میں قسم کے نظام ہائے معیشت رائج ہیں۔ ایک سرمایہ دارانہ نظام، دوسرا کمیونزم، تیسرا اسلام کا فلاجی نظام۔ جہاں تک کمیونزم کا تعلق ہے وہ اپنا موت چکا ہے اور خود اس کے داعی روں اس کی ناکامی کو تسلیم کر چکا ہے۔ موجودہ صورت حال میں اب یہ نظام اس قابل نہیں کہ اس پر بحث کی جائے۔ رہا سرمایہ دارانہ نظام، تو یہی نظام معیشت سب سے قدیم معاشری نظام ہے اور آج دنیا کے پیشتر ممالک کی طرح پاکستان میں بھی رائج ہے اور تاہموز تجربات کے دور سے گزر رہا ہے لیکن اسے فلاجی نظام کہنے والے اور اس کے داعی اس سے کوئی فلاجی کام یا فلاج حاصل نہیں کر سکے بلکہ ان کے مسائل میں اتنا اضافہ ہو چکا ہے کہ وہ ناقابل حل ہے۔ سرمایہ داری نظام کے دو ہی ہیں جن پر یہ گھومتا ہے۔ ایک سود، دوسرا نیکس۔ ان دو پہلوں کے بغیر یا ان میں سے ایک کے بغیر یہ چل نہیں سکتا۔ تیرا ناظم معیشت، اسلام کا پیش کردہ ہے جس میں تمام طبقہ ہائے زندگی سے تعلق رکھنے والے افراد یکساں طور پر مستفید ہو سکتے ہیں۔ اس میں جہاں امیر اور تاجر طبقہ کو سہولیات میسر ہیں وہاں غریب اور کم آمدی والے افراد کو بھی فوائد میسر ہوتے ہیں۔ اسلام کے نزدیک معاشری عدل یہ ہے کہ تمام انسانوں کو کمانے کے یکساں حقوق اور موقع میسر ہوں۔ حلال و حرام کی قید سب کے لئے یکساں ہو۔ اعمال و افعال کی جزا اوسرا کا معیار یکساں ہو۔ اپنی ملکیت و مکانی پر حقوق و اختیارات مساوی ہوں۔ عدل و مساوات کے ان تصورات کے لئے ضروری ہے کہ ان تصورات کو عملی سانچوں میں ڈھالنے کے لئے اور حقیقت کا روپ دینے کے لئے معاشرے میں اسلامی نظام معیشت کو فروغ دیا جائے۔

\* اسٹنسٹ پروفیسر شعبہ علوم اسلامیہ، بہاء الدین زکریا یونیورسٹی، ملتان۔

اسلام نے سود کو حرام قرار دے کر انسانی زندگی سے ظلم اور بے انسانی کی ایک بہت بڑی شکل کو ختم کرنا چاہا ہے اور عملی اعتبار سے دور جدید میں معاشری اور اسلامی زندگی کی تنظیم نو کے سلسلے میں یہ ایک بہت بڑا چیز ہے۔ جدید معیشت میں سود اور سودی کا روبرو کلیدی اہمیت کا حامل ہے۔ بینکنگ کا پورا نظام سود پر قائم ہے۔ معاشری زندگی کی اسلامی تغیر نو کے لئے ضروری ہے کہ سود کے بغیر بینکنگ کا نظام قائم کیا جائے اور کامیابی کے ساتھ چلایا جائے۔ یہ بات کسی بحث کی تھی انہیں کہ بینکنگ کا نظام چند بینا وی، مفید اور ناگزیر خدمات انجام دیتا ہے اور اس قسم کے کسی نظام کے بغیر جدید ترقی یافتہ معیشت کا تصور بھی نہیں کیا جاسکتا۔ اسلامی معیشت کے ماہرین اس بات پر متفق ہیں کہ سود کے بغیر بھی بینکنگ کا کام اس طرح سے چلایا جا سکتا ہے کہ وہ اپنے معروف و ظائف انجام دے سکے۔ موجودہ مفکرین و ماہرین اس بات پر متفق ہیں کہ بینکنگ کی اسلامی تنظیم نو شرکت اور مصارب ہت کے شرعی اصولوں کی بنیاد پر کی جائی چاہئے۔ (۱)

جدید بینکاری کی ترقی کے ساتھ ساتھ ہی مسلمان ماہرین نے اس بارے میں سوچ چھار شروع کر دی کہ کس طرح بلا سود بینکاری کو موجودہ بینکاری سے ہم اہنگ کیا جا سکتا ہے۔ اس ضمن میں کچھ کوششیں انفرادی سطح پر ہوئیں و کچھ اجتماعی اور حکومتی۔

## ① بلا سود بینکاری کے متعلق اسلامی نظریاتی کو نسل کی سفارشات

اسلامی نظریات کو نسل ایک ایسا دینی ادارہ ہے جس کے ذمے اسلامائزیشن کے بارے میں حکومت کی راہنمائی کرنا ہے۔ جنرل محمد ضیاء الحق (مرحوم) کے حکومت کی باگ ڈور سنبھالے کے بعد ”اسلامی نظریاتی کو نسل“ کو ہدایت دی گئی کہ وہ پاکستان میں ”اسلامی بینکاری“ کے متعلق سفارشات اور تجاویز مرتب کر کے ان کو حکومت کے سامنے پیش کرے، چنانچہ اسلامی نظریاتی کو نسل نے نومبر 1977ء میں پاکستان کے معروف ماہرین معاشریات اور متاز بینکاروں پر مشتمل ایک پیشیں تشكیل دیا، جس نے فروری 1980ء میں اپنی سفارشات حکومت کو پیش کیں۔ یہ سفارشات ”блاسود بینکاری“، رپورٹ کے نام سے شائع ہو کر منظر عام پر آچکی ہیں۔ (۲)

یہ سفارشات اور تجاویز اس لحاظ سے منفرد اور اپنی مثال آپ ہیں کہ اس کی تیاری میں پاکستان کے متاز اور

ذیں دماغوں نے باہم بیٹھ کر کام کیا ہے اور یہ جامع روپورٹ تیار کی ہے۔ یہ روپورٹ مجموعی طور پر ایک منفرد کاوش ہے لیکن اس کے بعض مندرجات محل نظر ہیں ہر حال اس روپورٹ کے اہم مندرجات کی تفصیل حسب ذیل ہے۔

## نگرانی

نئے نظام کے تحت بینک ایسی پارٹیوں کو نفع و نقصان کی بنیاد پر سرمایہ فراہم کریں گے جن کے کھاتوں کا آڈٹ چارٹرڈ کاؤنٹینمنٹ کر سکیں۔ جن پارٹیوں کے حسابات کا آڈٹ چارٹرڈ کاؤنٹینمنٹ نہ کر سکیں انہیں ملکیتی کرایہ داری، بیع موجل یا پسداری انتظامات کے تحت امداد مہیا کی جائے گی۔ چھوٹی چھوٹی پارٹیاں جو حساب کتاب نہ رکھ سکتی ہوں انہیں عام شرح منافع، ملکیتی کرایہ داری یا بیع موجل کی سیم کے تحت مالی امداد مہیا کی جائے گی۔ (۳)

نئے نظام کے تحت سرمایہ کاری کے معاملے بینکوں کو ان منصوبوں کی واقعی کارکردگی کی نگرانی سونپیں گے، جن میں انہوں نے سرمایہ کاری کی ہو گی تاکہ ان کے مفادات حفظ ہیں۔

بینک بجائے خود انفرادی طور پر دیگر مالیاتی اداروں کے تعاون سے نئے منصوبے بناسکتے ہیں اور ایسے منصوبوں کے لئے مطلوبہ پلامٹ اور مشینزی کے خریدنے کے لئے رقم ”بینامی سرمایہ کاری“ کے تحت فراہم کر سکتے ہیں۔ (۴)

## درکنگ:

بینک مختلف لوگوں کو جس طرح سرمایہ فراہم کریں گے اس کے بارے میں کوئی سفارشات حسب ذیل ہیں

### زرعی قرضہ جات:

کسانوں کو قلیل المیعاو سرمایہ فراہم کرتے وقت تجارتی بینکوں کو ”گزارہ یونٹ“ کے مالکان کو نقد یا جنس کی صورت میں کسی معاوضہ کے بغیر ”خصوصی قرضوں کی سہولت“ کے ذریعے امدادی جاسکتی ہے۔ گزارہ یونٹ کے مالکان کو نقد یا جنس کی صورت میں کسی معاوضہ کے بغیر قرضوں کی سہولت کے ذریعے مالی امدادی جاسکتی ہے۔

عام طور پر ایسے قرضے بینکوں کے ان فنڈز سے دیے جانے چاہئیں، جو غیر سودی بنیادوں پر جمع کئے گئے ہوں تاہم اگر ایسے فنڈز ناکافی ہوں تو حکومت بینکوں کو متعلقہ صورت میں ان کی ”اوسط شرح منافع“ کی بنیاد پر ان قرضوں کے عوض مالی امداد کے لئے سمجھ سکتی ہے۔ (۵)

گزارہ یونٹ سے زیادہ اراضی کے مالکان کو مختصرمدت کے لئے ”بیع مؤجل“ یا ”بیع مسلم“ کے تحت سرمایہ فراہم کیا جاسکتا ہے۔ (۶)

اسلامی نظریاتی کو نسل کی رپورٹ میں محسوس کیا گیا کہ درمیانی اور طویل مدت کے لئے سرمایہ کاری زرعی مشینزی، آلات کی خرید و مرمت، کنوؤں کی کھدائی، ثبوہ دیل کی تنصیب، زمین کی اصلاح، گودام، مشور، پلٹری اور ڈیری فارموں کی تعمیر کے لئے ضرورت ہوتی ہے۔ زرعی شعبہ میں درمیانی اور طویل الملاصد سرمایہ کاری کے لئے سود کی جگہ کسی ایسے تبادل طریقے کو راجح کرنا جو شریعت کے مطابق ہو، ممکن نہیں ہے بلکہ مختلف مقاصد کے لئے مختلف تبادل طریقے اختیار کرنے پڑیں گے۔ (۷)

### تجاری قرض جات / سرمایہ کاری:

اسلامی نظریاتی کو نسل نے یہ بھی سفارش کی کہ نئے نظام کے تحت ایسے خورده فروشوں کو جو اپنے کاروبار کا باقاعدہ حساب کتاب نہیں رکھ سکتے، بیع مؤجل کے تحت یا خصوصی قرضوں کی سہولت کی بنیاد پر ایسے فنڈز سے قرض دیے جاسکتے ہیں جو بینک نے بلا سودی بنیاد پر جمع کیا ہو۔

اگر یہ فنڈ زان کی مدد کے لئے کافی نہ ہو تو حکومت ان خصوصی قرضوں کے عوض تجارتی بینکوں کو اس دوران میں ان کی اوسط شرح منافع کی بنیاد پر امداد مہیا کرے، جہاں تک بینکوں کی جانب سے تجارتی شعبوں میں اراضی زر، اور ڈرائافت اور عندا الطلب قرضوں اور ہندی ہنانے کی صورت میں سرمایہ کاری کا تعلق ہے تو اس سلسلے میں وہی طریقہ کاراختیار کیا جاسکتا ہے جس کی سفارش صفتی شبیہ کی روای سرمائے کی ضرورتیں پوری کرنے کے ضمن میں اور پر کی گئی ہیں۔ ”لیٹر آف کریڈٹ“ کی صورت میں بینک اپنی خدمات کے عوض کچھ معاوضہ وصول کر سکتا ہے اور ان کے لئے نفع و نقصان میں شرکت ضروری نہیں ہوگی۔ (۸)

بینکوں کی بچتیں / امانتیں / منافع:

اس ضمن میں کوئل نے سفارش کی کہ:

- i. امانتیں جمع کرانے والوں کے اعتناد کو کسی بھی میں سے محفوظ رکھنے کے لئے، نیز بینکوں کی طرف سے چلا گئی بچت اسکیوں کی کامیابی کے لئے مختصر عبوری مدت میں بینکوں میں امانتیں جمع کرانے کا موجودہ طریقہ جاری رہنا چاہئے۔ (۹)
- ii. نئے نظام میں بچت کھاتوں اور میعادی امانتوں پر قابل تقسیم منافع بینکوں کے نفع و نقصان کی بنیاد پر مختلف شرح سے واجب الادا ہوگا۔ (۱۰)
- iii. نئے نظام کے تحت امانتوں کے عنوان نیزان سے متعلق قوانین اور طریقہ کارحتی الامکان تبدیل نہیں ہونے چاہئیں تاکہ الجھنیں پیدا نہ ہوں۔ (۱۱)
- iv. بینکوں کے مابین کاروبار نفع و نقصان میں حصہ واری کی بنیاد پر جاری رکھا جائے گا۔ (۱۲)

اسٹیٹ بینک کا کردار:

اس ضمن میں کوئل نے سفارش کی کہ:

- i. اسٹیٹ بینک تجارتی بینکوں کو اپنی مال کاری کی مختلف اسکیوں کے تحت اور اس کے علاوہ ان کی نقد پذیری کی عارضی قلتیں دور کرنے کے لئے مالی امداد فراہم کرتا ہے۔ نئے نظام میں عام طور پر ایسی امداد نفع و نقصان میں حصہ واری کی بنیاد پر فراہم کی جائے گی۔ (۱۳)
- ii. پاکستان بینکوں کی غیر ملکی شاخوں نیز اندر وطن ملک تجارتی بینکوں جن میں غیر ملکی کرنی جمع ہوتی ہے اور یورپی ملکوں کے ساتھ پاکستانی بینکوں کا لیں دین بعض خاص صورتوں میں سود کی بنیاد پر جاری رہے گا۔ غیر سودی آمدنی کو سودی آمدنی سے علیحدہ رکھنے کے لئے پاکستان بینکوں کا انتظام ایک علیحدہ کارپوریشن کے سپرد کر دیا جائے، اور غیر ملکی کرنی میں جمع کردہ امانتیں بھی اس کی تحويلی میں دے دی جائیں۔ اس کارپوریشن کو مقامی امانتیں جمع نہیں کرنی چاہئیں۔ (۱۴)

## ② ربوا کی ممانعت کا آرڈننس (1984ء)

بلاسود بینکاری کے ضمن میں ایک اہم قدم ربوا کی ممانعت کا آرڈننس 1984 ہے۔ جزل محمد ضیاء الحق (مرحوم) کے دور میں ربوا کی ممانعت کا ایک آرڈننس جاری کیا گیا جس میں کہا گیا کہ چونکہ قرآن اور سنت میں اسلامی احکام کے مطابق ربوا اپنی ہر شکل میں حرام ہے اس لئے صدر مملکت نے اپنے ان اختیارات کو استعمال کرتے ہوئے جوانبیں آئین کے آرڈیکل 89 کے تحت عبوری آئین کے حکم مجریہ 1981ء کے تحت حاصل تھے درج ذیل آرڈننس نافذ کیا گیا۔

- اس آرڈننس کو ربوا کی ممانعت کا آرڈننس (1984ء) کہا جائے گا۔
- ii. اس کا اطلاق پورے پاکستان پر ہوگا۔
- iii. یہ آرڈننس جولائی 1984ء سے نافذ اعلان ہوگا۔
- iv. یہ آرڈننس دیگر تمام قوانین پر غالب ہوگا۔

### ربوا کی ممانعت:

کوئی شخص کسی شکل میں نہ رہا لے گا اور نہ دے گا خواہ اس آرڈننس کے نفاذ سے پہلے کایا گیا ہو یا بعد میں اور نہیں کوئی عدالت سود کی ڈگری جاری کرے گی۔

**سرا :** جو کوئی شخص کسی بھی شکل میں رہا لے گا دادے گا اسے اتنے کوڑوں کی سزا دی جائے گی جن کی تعداد (39) سے زیادہ نہ ہوگی نیز سود کی رقم ضبط کر لی جائے گی جو اس نے وصول کی ہوگی۔

**قواعد :** وفاقی حکومت اسلامی نظریاتی کوسل کے مشورے سے سرکاری جریدے میں اعلان کے ذریعہ ایسے قواعد وضع کرے گی جن میں وہ آرڈننس ہذا کے مقاصد کو پورا کرنے کے لئے ضروری خیال کریں۔

**تفسیخ :** 1839ء کے سودا یکٹ اور فی الوقت نافذ اعلان دیگر قوانین میں شامل ایسی تمام دفعات بذریعہ ہذا منسونخ کی جاتی ہیں جن کی رو سے کسی صورت میں سود لینے یا دینے کی اجازت وی گئی ہو۔ (15)

بلاسود بینکاری کے حوالے سے 1985ء سے 1990ء کا عرصہ بہت اہم ہے۔ اس عرصہ میں کئی ایسے اقدامات کیے

لگئے جو بلاسود بیکاری کے بارے میں سنگِ میل کی حیثیت رکھتے ہیں۔ اس میں سے اہم اقدامات کا جائزہ حسب ذیل ہے۔

- مملکت اس امر کو تینی بنانے کے لئے اقدامات کرے گی کہ پاکستان کے معاشر نظام کا تغیر نو اسلامی معاشر اصولوں اور اسلامی اقدار و تجیبات کی بنیاد پر کی جائے۔
- صدر اس آرڈننس کے آغازِ نہاد سے تمیں دن کے اندر اپنے ذاتی فیصلے کے مطابق ایک مستقل کمیشن مقرر کرے گا جو مہریں معاشریات، ماہرین قانون، علماء، منتخب نمائندوں اور ایسے دیگر اشخاص پر مشتمل ہو گا جن کو وہ موزوں تصور کرے اور ان میں سے ایک کو اس کا چیزیں مقرر کرے گا۔
- کمیشن کے چیزیں میں کو ایسے مشروں کا تقریر کرنے کا اختیار دیا جائے گا جن کو وہ ضروری تصور کرے گا۔
- کمیشن کے فرائض منصبی درج ذیل ہوں گے۔

کسی مالیاتی قانون یا مخصوصات اور ان کے عائد کرنے اور حصول کرنے سے متعلق یا میک کاری اور یہہ کے مخصوصات اور طریقہ کار کے متعلق قانون کا اس تفیں کے لئے جائزہ لینا کہ آیا یہ شریعت کے منافی ہیں یا نہیں۔

مذکورہ قوانین، معمولات اور طریقہ ہائے کارکوشیت کے مطابق بنانے کے لئے سفارشات کرنا۔ جیسا کہ دستور کے آرڈنیک 38 میں مذکور تھے عوام کی سماجی اور معاشری فلاح و بہبود کے حصول کے لئے پاکستان کے معاشری نظام میں تبدیلیوں کی سفارش کرنا۔

ایسے طریقہ اور اقدامات تجویز کرنا جن میں سے ایسے موزوں تباولات شامل ہوں جن کے ذریعے وہ نظام معيشت نافذ کیا جاسکے جسے اسلام نے پیش کیا ہے۔

- کمیشن اپنی رپورٹ و قانون قانوناً فاقی حکومت کو پیش کرے گا۔
- کمیشن کی سفارشات پر مشتمل ایک جامع رپورٹ اس کے تقریر کی تاریخ سے ایک سال کی مدت میں وفاقی حکومت کو پیش کی جائے گی۔

- کمیشن جس طرح مناسب تصور کرے اپنی کارروائی کے انہدام اور اپنے طریقہ کار کے انضباط کا ہر لحاظ سے مختار ہو گا۔
- جملہ انتظامی مقدرات، ادارے اور مقامی حکام کمیشن کی اعانت کریں گے۔
- کمیشن معیشت کو اسلامی بنانے کے عمل کی نگرانی کرے گا اور عدم تعییل کے معاملات کو صدر کے علم میں لائے گا۔
- وزارتِ خزانہ و اقتصادی امور حکومت پاکستان اس کمیشن کے انتظامی امور پہنچائے گا۔
- اس امر کو یقینی بنانے کے لئے اقدامات کرے گی کہ پاکستان کے معاشی نظام کی تغیرات جماعتی عدل کے اسلامی معاشی اصولوں، اسلامی اقدار اور ترجیحات کی بنیاد پر کی جائے اور دولت کمانے کے ان تمام ذرائع پر پابندی ہو جو خلاف شریعت ہیں۔
- صدر اس قانون کے آغاز نفاذ کے ساتھ دن کے اندر ایک مستقل کمیشن مقرر کرے گا جو ماہرین معاشیات، علماء اور منتخب نمائندگان پارلیمنٹ پر مشتمل ہو گا جس کو وہ موزوں تصور کرے گا اور ان میں سے ایک کمیشن کا چیزیں مقرر کرے گا۔
- کمیشن کے چیزیں کو حسب ضرورت مشیر مقرر کرنے کا اختیار ہو گا۔
- کمیشن کے کامبائی متصھی حسب ذیل ہوں گے۔
  - معیشت کو اسلامی بنانے کے عمل کی نگرانی کرنا اور عدم تعییل کے معاملات و فاقی حکومت کے علم میں لانا۔
  - کسی مالیاتی قوانین یا مصروفات اور فیسوں کے عائد کرنے اور صول کرنے سے متعلق کسی قانون یا بینک کاری اور بیمه کے عمل اور طریقہ کار کو اسلام سے ہم آہنگ کرنے کے لئے سفارش کرنا۔
  - دستور کے آرٹیکل 38 کی روشنی میں عوام کی سماجی اور معاشی فلاج و بہبود کے حصول کے لئے پاکستان کے معاشی نظام میں تبدیلیوں کی سفارش کرنا۔

ایسے طریقے اور اقدامات تجویز کرنا جن میں ایسے موزوں تبادلات شامل ہوں جن کے ذریعے وہ نظام معیشت نافذ کیا جاسکے جو اسلامی نظام معیشت کے مطابق ہو۔

○ کمیشن کی سفارش پر مشتمل ایک جامع رپورٹ اس کے تقریکی تاریخ سے ایک سال کی مدت کے اندر وفاقی حکومت کو پیش کی جائے گی اور اس کے بعد کمیشن حسب ضرورت و تائید فتاویٰ اپنی رپورٹس پیش کرتا رہے گا البتہ سال میں کم از کم ایک رپورٹ پیش کرنا لازمی ہو گا۔ کمیشن کی رپورٹ حکومت کو موصول ہونے کے 3 ماہ کے اندر پارلیمنٹ کے دونوں ایوانوں اور تمام صوبائی اسمبلیوں کے سامنے بحث کے لئے پیش کی جائے گی۔

○ کمیشن کو ہر بیانیہ سے جس طرح وہ مناسب تصور کرے گا اپنی کارروائی کے انہدام اور اپنے طریقہ کار کے انضباط کا اختیار ہو گا۔

○ جملہ انتظامی مقیدرات، ادارے اور مقامی حکام کمیشن کی اعانت کریں گے۔

○ وزارت خزانہ حکومت پاکستان اس کمیشن سے متعلق انتظامی امور کی ذمہ دار ہو گی۔

#### ④ بلاسود بینکاری کے بارے میں عدالتی فیصلے

سود کے متعلق وفاقی شرعی عدالت کا فیصلہ:

سابق وزیر اعظم میاں محمد نواز شریف کے عہد میں نفاذ اسلام کے بارے میں ایک اہم پیش رفت وفاقی شرعی عدالت کے فیصلے کی صورت میں سامنے آئی وہ اس طرح کہ وفاقی شرعی عدالت کے چیف جسٹس ڈاکٹر نزیل الرحمن، ڈاکٹر فدا محمد خان اور جناب جسٹس عبداللہ پیر پر مشتمل فلیٹچ نے 14 نومبر 1991ء کو سودے متعلق (24) قانونی دفعات کو قرآن و سنت کے مطابق کروئے کا فیصلہ سنادیا۔ وفاقی شرعی عدالت کے پریس ریلیز کے مطابق اس فیصلے کے ذریعے 119 شریعت درخواستیں اور تین سو موٹو نوٹسوں کو نہیا دیا گیا۔ عدالت نے ان دفعات کو 30 جون 1993ء تک اسلامی احکام کے مطابق بنانے کی ہدایت جاری کرو گی۔ بصورت وغیرہ دفعات یہ کم جولائی 1993ء سے موثر نہیں رہیں گی۔ یہ دفعات حسب ذیل قوانین کی ہیں۔

- انٹرست ایکٹ مجریہ 1839ء -1  
 گورنمنٹ سیوگنگ پینکس 1873ء -2  
 گیوشی اسبل انشو رومنٹس ایکٹ 1881ء -3  
 لینڈ ایکزیشن ایکٹ 1892ء -4  
 دی کوڈ آف سول پرو سیر 1908ء -5  
 انشو رنس ایکٹ 1938ء -6  
 کوآ پر یو سوسائٹی رو لار 1927ء -7  
 کوآ پر یو سوسائٹی ایکٹ 1935ء -8  
 اسٹیٹ بینک آف پاکستان 1956ء -9  
 ولیٹ پاکستان منی لینڈ رز آرڈیننس 1940ء -10  
 منی لینڈ رز رو لار 1935ء -11  
 پنجاب منی لینڈ رز آرڈیننس 1960ء -12  
 سندھ منی لینڈ رز آرڈیننس 1960ء -13  
 سرحد میں لینڈ رز آرڈیننس 1960ء -14  
 بلوچستان منی لینڈ رز آرڈیننس 1960ء -15  
 اگری کلچر ڈی یونٹ بینک آف پاکستان 1960ء -16  
 بینکنگ کمپنیز آرڈیننس رو لار 1962ء -17  
 بینکنگ کمپنیز رو لار 1963ء -18  
 پینکس (نیشا نریشن رو لار) 1974ء -19  
 بینکنگ کمپنیز آرڈیننس 1979ء -20

21۔ پاکستان انشورس کار پوریشن ایمپلائز پر اوینٹ

22۔ جزء فائل روڈ آف دی سینٹر گورنمنٹ مع ڈارائیک برنسگ آفیسرز بک

شریعت کی درخواستوں کو نہیں کی غرض سے واقعی شرعی عدالت نے رباعی تعریف بینکوں کے نظام افراط زر اور کرنی کی قیمت میں کمی سے متعلق سوانح امام مرتب کیا اور اسے ملکی اور غیر ملکی متاز علماء کرام، اہل علم ماہرین معاشیات اور بینک کاروں کو بھیجا گیا تاکہ ان سوالات کے بارے میں ان کی آراء معلوم کی جاسکے۔ عدالت کی جانب سے کی جانے والی درخواست پر متعدد اہل علم، ماہرین معاشیات، بینک کاروں اور علماء نے عدالت کے سامنے اپنے دلائل پیش کئے۔

عدالت نے تمام پہلوؤں اور فاضل وکیل کی جانب سے اخراجے جانے والے نکات کا قرآن و سنت کی روشنی میں جائزہ لیا اور اس نتیجے پر پہنچ کر بینک کا سود ربوہ کے دائرے میں آتا ہے اور ربوہ اپنی تمام صورتوں میں قطعاً حرام ہے خواہ قرض پیدا اوری مقصد کے لئے لیا گیا ہے یا کسی اور مقصد کے لئے۔ قرآن کریم اور سنت کی تعریفات کے علاوہ مدلت کے بالمقابل قرض میں منافع کے ربوہ ہونے پر تمام امت کا اجماع ہے۔ (۱۶)

عدالت نے شریعت ایکٹ کے تحت قائم ہونے والے کمیشن کی ربوہ سے متعلق سفارشات کے انتظار کو مناسب خیال نہیں کیا کیونکہ یہ مسئلہ کافی عرصے سے حل طلب چلا آ رہا تھا اس لئے عدالت نے ان درخواستوں کا فیصلہ کرنا اپنافریضہ محسوں کیا۔

عدالت کا فیصلہ تین سو سے زائد صفات پر مشتمل تھا۔ فیصلے میں فاضل وکیل برائے واقعی حکومت اور دیگر مدعا علیہاں کے دلائل اور ان کی جانب سے پیش کی جانے والی تحریری آراء کا تفصیلی جائزہ لیا گیا اور فرضی اور تجارتی مقاصد کے لئے دیئے جانے والے قرضوں، افراط ایزر، کرنی کی قیمت میں کمی اور اس مسئلہ سے متعلق ویگر پہلوؤں پر مفصل گفتگو کی گئی۔ فیصلہ کیا گیا کہ نفع و نقصان کی شرکت کے بارے میں اسلامی احکام بالکل واضح ہیں اور مضاربہ اور مشارکہ کے ضمن میں جو اصول بیان کئے گئے ہیں ان پر عمل کیا جانا چاہئے۔ فیصلے میں سودوی بینک کاری سے متعلق تبادل تجویز پر تفصیلی بحث کی گئی۔

## ⑤ سودے متعلق پریم کورٹ کا 23 دسمبر 1999ء کا تاریخی فیصلہ

پریم کورٹ آف پاکستان نے 23 دسمبر 1999ء کو سودے متعلق فیڈرل شریعت کورٹ کے فیصلے PLD 1992 Karachi Page 1 کے خلاف وفاق پاکستان ودیگر بینکوں کی اپیلوں پر تاریخی فیصلہ رپورٹ شدہ 2000ء شریعت لاءِ رپورٹ صفحہ 73 (ڈاکٹر محمد اسلم خاکی ودیگران بنام سید محمد ہاشم ودیگران) نتائج ہوئے سودا اور سودی کا روبار کو غیر اسلامی اور قرآن و سنت سے متصادم قرار دیا ہے اور یہ کہ سودے متعلق 8 موجود قوانین 31 مارچ 2000ء سے از خود ختم ہو جائیں گے۔ جن کی تفصیل فیصلے میں دی گئی ہے ہبھایا تو انہیں یا ان کی متعلقہ شقیں 30 جون 2001ء کو غیر موثر متصور کی جائیں گی۔ پریم کورٹ نے حکومت کو ہدایت کی ہے کہ وہ مارچ 2001ء تک سودے پاک اقتصادی نظام متعارف کرائے، پریم کورٹ کی پانچ رکنی شریعت بیلٹ بیچ نے جو جشن خلیل الرحمن خان، جشن منیر اے شیخ جشن و جیبہ الدین احمد، جشن مفتی تقی عثمانی اور جشن ڈاکٹر محمود احمد غازی پر مشتمل تھا، سودا اور سودی کا روبار کو قرآن و سنت سے متصادم قرار دینے کے بارے میں وفاقی شریعت عدالت کا فیصلہ برقرار رکھنے اور اس میں اپنی طرف سے بعض اضافے کرتے ہوئے قوانین کو اسلامی سانچے میں ڈھالنے کے لئے وفاقی وصوبائی حکومتوں کے لئے رہنمای اصول بھی مرتب کئے ہیں۔ عدالت عظمی نے حکومت پاکستان کو حکم دیا ہے کہ ایک ماہ کے اندر اسٹیٹ بینک ایک کمیشن قائم کرے جو دو ماہ میں موجودہ مالیاتی نظام کو شریعت کے مطابق ڈھالے، وفاقی وزارت قانون اسلامی نظریاتی کونسل کی معاونت سے ایک ماہ کے اندر ناسک فورس بنائے جو یہ جائزہ لے کر اسلامی مالیاتی نظام کے لئے کوئی قوانین بنائے جاسکتے ہیں۔ تمام بینک اور مالیاتی ادارے چھ ماہ کے اندر ایسے ماذل پراجیکٹ تیار کریں جو قویٰ صیحت کو سودہ کی لعنت سے چھکا را دلا سکیں۔ واسٹ کالر اور اکنا مک کر انگر پکنٹروں کے لئے ادارہ قائم کیا جائے۔ پیلک سیکٹر میں کریڈٹ رینٹنگ ایجنسیاں قائم کی جائیں۔ وفاقی حکومت خسارے کی سرمایہ کاری پر قابو پائے اور قوم کو غیر ملکی قرضوں سے نجات دلانے کے لئے نجیدہ کوشش کرے۔

پریم کورٹ آف پاکستان کا رہا کیس میں مذکورہ فیصلہ پاکستان کی بینکاری میں 1984ء سے راجح الوقت غیر سودی اسلامی بینکاری نظام کے جزوی عملان نفاذ کی روشنی میں زیادہ عملی اہمیت کا حامل نہیں ہو گا اور اس کا اطلاق عملی سے زیادہ علمی نوعیت کا ہو گا۔ کیونکہ 1984ء میں پاکستان میں بلا سود اسلامی بینکاری کے نظام کے نفاذ

کے بعد سودی نویسیت کی کھاتہ داری اور قرضوں کی فراہمی سودی طریقوں سے ممنوع قرار دے دی گئی ہے۔ صرف شریعت ایکٹ 1991ء کی دفعات 18 اور 19 کے تحت حکومت پاکستان کو ملنے والے غیر ملکی قرضوں پر سود کی ادائیگی کو تحفظ فراہم کیا گیا اور مقایی قرضوں میں بھی غیر ملکی کرنی والے قرضوں کی سود کی بنیاد پر فراہمی کو بھی غیر سودی نظام سے مستثنی قرار دیا گیا۔ بقایا ہر قسم و نوع کی بینکاری، کھاتہ داری اور قرضوں کی فراہمی کو بلا سودی بنادیا گیا اور اسیٹ بینک آف پاکستان نے اپنے سرکار کے ذریعے بینکوں کو بھی ان کھاتوں و قرضوں میں غیر سودی کھاتوں و طریقوں میں بد لئے کی لازی ہدایت کر دی ہے۔ مزید یہ کہ سپریم کورٹ نے ربط سے متعلق اپنے اس تاریخی فیصلہ میں حکومت پاکستان کو بلا سودی نظام راجح کرنے کے لئے مناسب قانون سازی کرنے کے لئے 31 مارچ 2001ء کی مهلت بھی دی ہے۔

عدالت عظمیٰ نے مذکورہ فیصلے میں قرار دیا ہے کہ معاهدہ قرض میں اصل زر سے زائد جو بھی رقم ہو گی وہ کم ہو یا زیادہ، خرچے کے لئے لیا گیا ہو یا پیداواری سرگرمی کے لئے، سود کی تعریف میں آتی ہے۔ بینکاری و نجی کاروبار اور حکومت کے ملکی و غیر ملکی قرضوں سیاست سود کی ہر شکل خلاف شریعت ہے۔ اسلامی اسکالروں نے بینکاری کے جو اسلامی طریقے متعارف کرائے ہیں وہ زیادہ قابل عمل اور فائدہ مند ہیں۔ دنیا کے دوسرا داروں میں متبادل نظام کام کر رہا ہے اس لئے ضرورت کی بناء پر سودی کاروبار کو ہمیشہ کے لئے جاری رکھنے کی اجازت نہیں دی جاسکتی۔ سپریم کورٹ آف پاکستان کے شریعت ایبلٹ بیشن نے یہ فیصلہ 23 دسمبر 1999ء کو وفاقی، صوبائی حکومتوں، مختلف قوی بینکوں اور مالیاتی اداروں کی جانب سے دائر کردہ اپیلوں کو نہستاتے ہوئے دیا جس میں وفاق پاکستان کی وہ رخواست بھی شامل تھی جس کے ذریعے سپریم کورٹ سے غیر سودی نظام کے بارے میں گائیڈ لائنس فراہم کرنے کی استدعا کی گئی تھی۔ سپریم کورٹ نے سود سے متعلق تمام مرتبہ قوانین کے خاتمے اور ان کے غیر موثر ہونے کی ڈیلائنس مقرر کر دی ہے۔ عدالت عظمیٰ نے اس امر کی بھی ہدایت کی کہ وفاقی وزارت قانون ایک ماہ کے اندر تاسک فورس اسلامی نظریاتی کونسل کی معاونت سے قائم کرے جو اس امر کا جائزہ لے کر سودی ممانعت اور اسلامی نظام کے لئے کون سے قوانین بنائے جاسکتے ہیں۔ عدالت عظمیٰ نے حکم دیا کہ وفاقی وزارت خزانہ کی طرف سے ایک تاسک فورس قائم کی جائے جو بینکوں اور مالیاتی اداروں کے عملی کی تربیت کے لئے سیمینار اور مذاکروں کا اہتمام کرے جس سے انہیں

اسلامی نظام معاشرت سے آگاہی حاصل ہو سکے۔ عدالت عظمی نے اپنے فیصلے میں لکھا کہ مجموعہ ضابطہ دیوانی مجریہ 1908ء کی سود سے متعلق دفعات اور ہاؤس بلڈنگ فناں ایکٹ کو بھی 30 جون 2000ء تک اسلامی سانچے میں ڈھالا جائے اور دیگر تمام مردوجہ مالیاتی قوانین کی 30 جون 2001ء تک اسلامائزشن کی جائے اور یہ کہ حکومت پاکستان قوم کو غیر ملکی قرضوں کے بوجھ سے نجات دلائے مزید یہ کہ مستقبل میں غیر ملکی قرضوں کو اسلامی طریقہ سرمایہ کاری کے تحت اشد ضرورت کی صورت میں حاصل کیا جائے۔ پسیم کورٹ آف پاکستان کا یہ متفقہ فیصلہ تقریباً ساڑھے گیارہ صفحات پر مشتمل ہے جس میں جشن خلیل الرحمن خان اور جشن منیر اے شخ نے 716 جشن و جہہ الدین احمد نے 98 اور جشن مفتی تقی عثمانی نے 277 صفحات لکھے ہیں مزید یہ کہ کورٹ آرڈر 106 صفحات پر مشتمل ہے۔

پسیم کورٹ آف پاکستان نے اپنے اس تاریخی فیصلے (ڈاکٹر محمد اسلم خاکی و دیگران بنام سید محمد ہاشم و دیگران رپورٹ شدہ 2000ء شریعت لاء روٹس صفحہ 73) میں بینکنگ کمپنیز آرڈننس مجریہ 1962ء کی دفعہ 9 کو جس کے تحت بینکوں کو تجارت یا مال کے لین دین (Trading) سے منع کیا گیا، خلاف قانون قرار دیا ہے اور دفعہ 25 بینکنگ کمپنیز آرڈننس مجریہ 1962ء کو بہ طابق از روئے قانون قرار دیا ہے جس کے تحت اسٹیٹ بینک آف پاکستان میں کام کرنے والے بینکوں کو قرضوں اور بینکاری کے معاملات کے متعلق سرکرزاں اور ہدایات کے ذریعے ایک بینکاری نظام کا پابند بناتا اور بینکاری معاملات کو منضبط (Regulate) کرنا ہے۔

پسیم کورٹ نے بینکنگ کمپنیز آرڈننس مجریہ 1962ء کی دفعہ 9 کو خلاف قانون و خلاف شریعت قرار دینے کا مقصد مرا بحکم یا بعث موہبل (Buy Back System) کے اسلامی و شرعی طریقہ سرمایہ کاری و بینکاری کو شریعت کے عین مطابق عملانافذ کرنا تھا کیونکہ اسٹیٹ بینک نے مرا بحکم کا جو نظام وضع کیا تھا اس میں مال کی عملاً تسلیل اور نقل و حرکت کا تجارتی و شرعی پہلو منقول تھا جس میں دفعہ 9 بینکنگ کمپنیز آرڈننس مجریہ 1962ء حاصل تھی۔ پسیم کورٹ نے مشارکہ، مضمانتہ اور دیگر اسلامی طریقہ بینکاری و شرعی طریقہ ہائے سرمایہ کاری کو اپنا نے پر زور دینے کے ساتھ ساتھ پاکستان میں مردوجہ مرا بحکم نظام کی اس خاصی کی شاندی کرتے ہوئے مال تجارت جس کی مرا بحکم نظام کے تحت سرمایہ کاری و قرضہ داری دکھائی جاتی ہیں کا عملانہ انتقال بھی ہونا ضروری قرار دیا ہے۔

پریم کورٹ آف پاکستان نے اپنے 23 دسمبر 1999ء کے ریلوے متعلق تاریخی فیصلے میں مراجعہ اور بیع موچل کے نظام (Buy Back or Deferred Price System) کے اصول پر بینکاری یا سرمایہ کاری کو شرعاً جائز قرار دیا ہے اور اس میں صرف اس شرط کا اضافہ کیا ہے کہ جس مال تجارت پر سرمایہ کاری یا قرضہ دکھایا جائے اس مال تجارت کا عمل انقلال (Transfer of Goods) بھی ہونا ضروری ہے۔

مراجعہ نظام بیع موچل کا سرمایہ کاری کا شرعی طریقہ دراصل قرآن حکیم کی سورۃ البقرہ کی آیت 275 کی ہدایت کے عین مطابق ہے جس کے تحت ”اللہ تعالیٰ نے سود کو حرام اور تجارت کو حلال قرار دیا ہے۔“

”مراجعہ فانسگ سسٹم“ یا ”بیع موچل“ کے سرمایہ کاری نظام کے تحت اصل زر پر مارک اپ کے تعین یا حساب کے لئے اشیت بینک نے جو فارمولہ تعین یا وضع کیا ہے وہ درج ذیل ہے:-

مثلاً اگر ورنگ فانس کی مدد ایک لاکھ روپیہ اصل زر 365 دن کے لئے 50 پیسہ فی ہزار روپیہ یومیہ کے حساب سے منظور ہو اور مقروض نے ایک لاکھ روپیہ اصل زر وصول کر لیا تو اس کے مارک اپ کا تعین درج ذیل فارمولہ کے تحت ہو گا۔ جس کو بیع موچل یا مراجعہ فانسگ سسٹم کے تحت مارک اپ کے حساب و تعین کرنے کا اشیت بینک فارمولہ کہا جاتا ہے اور جس کے مطابق اشیت بینک کے سرکلر نمبر 13 اور 32 محیریہ 1984ء کے تحت بینک تعین مدت معابرہ قرض سے زائد کا مارک اپ وصول نہیں کر سکتا اور سندھ ہائیکورٹ کے دو ڈویشن بنیوں نے اپنے رپورٹ شدہ فیصلوں پی ایل ڈی 1998ء کراچی صفحہ 199، 1993ء پی ایل ڈی صفحہ 1571 اور ایک سنگل بیچ کے فیصلے رپورٹ شدہ پی ایل ڈی 1998ء کراچی 302 میں اس اصول کی توثیق کی ہے۔ پی ایل ڈی 1997ء پریم کورٹ صفحہ 315 (ہاشوانی ہولنڈ کیس) میں بھی اس اصول کی توثیق کی گئی ہے کہ اشیت بینک آف پاکستان کے جاری کردہ سرکلر اور ہدایات پاکستان میں کام کرنے والے تمام بینکوں پر اطلاق رکھتے ہیں۔

پریم کورٹ کے شریعت اپیلیٹ بیچ نے بھی ریلوے کیس میں اپنے 23 دسمبر 1993ء کے تاریخی فیصلے ڈاکٹر محمد اسلم خاکی بنا مسید محمد ہاشم و دیگران (رپورٹ شدہ پی ایل ڈی 2000ء پریم کورٹ صفحہ 225) میں اس اصول کی منظوری دی ہے کہ مراجعہ فانسگ (Buy Back System) کے تحت معینہ مدت معابرہ قرض سے زیادہ کامارک اپ وصول نہیں کیا جاسکتا ہے۔

⑥ بلاسود بینکاری کے بارے میں مقتضیہ کے فیصلے:

سود کے سلسلے میں بحث و مباحثہ اور غور و فکر کے بعد ایوان کی متفقہ رائے حسب ذیل قائم ہوئی۔

سود خواہ ذاتی مصارف کے قرضوں پر لیا دیا جائے یا تجارتی و کاروباری قرضوں پر شریعت اسلام کی نظر میں بہر حال حرام ہے۔ یہ سمجھنا کہ سود کی حرمت کا اطلاق تجارتی و کاروباری قرضوں پر ہوتا ہے قطعاً غلط ہے۔ سود کی حرمت پر اس کا کوئی اثر نہیں پڑتا کہ شرح سود کم ہے یا زیادہ۔ مناسب حد تک کم ہے یا مناسب حد تک زیادہ۔ شریعت اسلامیہ میں اس بات کو تسلیم کرنے کی کوئی گنجائش نہیں ہے کہ شرح سود اگر مناسب حد تک کم ہے تو سودی لین دین جائز ہوا اور اگر مناسب حد تک زیادہ ہے دونوں صورتوں میں کوئی فرق نہیں کیا جاسکتا۔ دونوں صورتیں بہر حال حرام ہیں۔ ولائل شرعیہ میں اس طرح کی کسی تقریق کی اجازت نہیں دیتے۔ (۱۸)

① موجودہ نظام (جس میں قرض خواہ اپنے دیئے ہوئے قرضہ یا رقم پر معاوضہ کے طور پر مقررہ شرح سے سود وصول کرتا ہے اور کسی کاروباری خسارہ یا خدشہ (Risk) میں شریک نہیں ہوتا کوئی ختم کر کے ایک نیا نظام رانج کیا جائے گا جس میں قرضہ دینے والا کاروبار کے نفع و نقصان میں برابر کا شریک ہو گا اس سلسلے میں ایک قانون بنایا گیا جس کی رو سے مضاربہ کپنیاں قائم کی جائیں گی۔ مضاربہ سے مراد ایسا کاروبار ہے جس میں سرمایہ کارپنار و پیہمیا کرتے ہیں اور کاروبار کا انتظام کرنے والا اس سے کاروبار کو منظم کرتا ہے اور یہاں سے حاصل ہونے والے منافع جات دونوں فریقوں میں تقسیم ہو جاتے ہیں۔ اس قانون کے تحت کاروباری کپنیاں، بینک اور دیگر مالی اوارے اپنے آپ کو بطور مضاربہ کپنیاں رجسٹر کرائیں گے اور عوامی مقاصد کے لئے مضاربے قائم کئے جائیں گے۔ یہ صرف ایسے کاروبار کرکیں گے جو شرعی طور پر جائز ہوں۔ نیز ان کے لئے مذہبی بورڈ کے تحفظ کے لئے کافی اقدامات کئے جائیں گے نیز تجویز کیا گیا ہے کہ اگر آمدنی کا نوے فیصد مضاربہ شرطیت حاملات (ہولڈروں) میں تقسیم کر دیا جائے تو مضاربہ کی ساری آمدنی انکلیکس سے مستثنی قرار دے دی جائے گی۔

② عہدہ جدید میں کسی معیشت میں اجتماعی یا مشترک مالیات (Corporate Finance) کو بڑی اہمیت

حاصل ہے۔ کاروباری کمپنیاں سرمایہ حاصل کرنے کے لئے شخص جاری کرتی ہیں۔ مزید برآ آنکہ معینہ شرح سود پر (Debentures) بھی جاری کرتی ہیں اب یہ تجویز کیا گیا ہے کہ ان کمپنیوں کی قرضہ لینے کی ضروریات کو اس طریقہ سے منظم کیا جائے کہ قرض خواہ کمپنی کے منافع میں ایک معینہ مدت تک حصہ دار، بن جائیں اور سود کمانے والے Debentures ختم کر کے ان کی جگہ شراکتی مدتی شفیقیت جاری کئے جائیں۔

③ آئی سی پی کی انوشنریز سکیم کے تحت اب سرمایہ لگانے والا اور سرمایہ کاری کی کار پوریشن آپس میں باہمی طور پر منافع تقسیم کیا کریں گے۔

④ چھوٹے کاروبار کی مالیاتی کار پوریشن بھی سود پر قرضہ دینے کی وجہے ایسی صورت اختیار کرے گی جس میں سود کی وجہے منافع کا حصہ وصول کیا جائے گا۔

⑤ حکومت نے یہ سکیم جاری کی ہے کہ چھوٹے کاشت کاروں (جو صرف قطعہ گردان کے مالک ہیں) کو بلا سود پیداواری قرضے دیئے جائیں اس طرح کے قرضے چھوٹے اہم گیروں اور انداد باہمی کے اواروں کو بھی دیجے جائیں گے۔

⑥ تغیر مکانات کی مالی کار پوریشن کی جانب سے جاری ہونے والے قرضے اب شراکت کرایہ کی (Rent) Sharing Basis بنیادوں پر دیئے جاتے ہیں۔ کم تجوہ پانے والے سرکاری ملازموں کی تغیر مکانات کے لئے بلا سود قرضہ دیا جائے گا۔

⑦ قومی بینکاری نظام کو اسلامی بنیادوں پر استوار کرنے کے لئے یہ بھی فیصلہ کیا گیا ہے کہ ہیئت مستحق طباء کو اپنی تعلیمی ضرورتیں پوری کرنے کے لئے قرضہ حصہ دیں جو وہ اپنی تعلیم مکمل کرنے اور روزگار حاصل کرنے کے بعد واپس کریں گے غرض یہ نئے ادارے اور نئی قسم کی کفالتیں مصاربہ کمپنیاں مصاربہ سرٹیفیکیٹ اور شراکتی مدتی شفیقیت مل کر اسلامی معاشرتی نظام کے قیام کی بنیادی عناصر مہیا کریں گے بالکل دیسے ہی جیسے ایک سرمایہ داری نظام میں لمبیز کمپنیاں ادا کرتی تھیں۔

کیم جنوری 1981ء سے توی تحویل میں لئے گئے تجارتی بینکوں کی تمام شاخوں نے نفع اور نقصان ڈیپارٹمنٹ کا وظیفہ پر کام شروع کر دیا۔ اس سلسلہ میں یہ باتیں قابل ذکر ہیں۔

- بلاسود بینکاری کی بنیاد نفع و نقصان میں شرکت ہو گی۔
  - بلاسود کھاتے سیوگ اکاؤنٹ اور ڈرم ڈیپازٹ اکاؤنٹ کی صورت میں کھولے جائیں گے۔
  - ابتدائی مرحلہ میں سودی اور غیر سودی نظام ایک ساتھ چلیں گے۔
  - بلاسود سیوگ کھاتے کم از کم ایک سود پیہا اور ڈرم ڈیپازٹ کھاتے کم از کم ایک ہزار روپے سے کھولا جائے گا۔
  - بلاسود سیوگ کھاتوں سے حاصل ہونے والی رقم کی سرمایہ کاری غیر سودی منصوبوں پر ہی کی جائے گی۔
- ⑧ بلاسود بینکاری کے نظام کا راستہ سہل بنانے کے لئے بینکنگ قوانین میں مطلوبہ تراہیم کی گئیں۔ مثلاً شیٹ بینک آف پاکستان ایکٹ 1956ء بینکنگ کمیٹری آرڈیننس 1962ء بینک (توی تحویل میں لینے کا) ایکٹ 1974ء اور بینکنگ کمیٹری (قرضوں کی وصولیابی) کا آرڈیننس 1974ء ان تراہیم کے یہ اثرات پڑے ہیں۔

- شیٹ بینک سود کے علاوہ دیگر بنیادوں پر بھی مالیات گرانٹ کر سکتا ہے۔
  - مضاربہ سٹیکھیوں کی بنیاد پر جاری کردہ پرافری نوٹوں کے عوض شیٹ بینک بھی رقم گرانٹ کر سکتا ہے۔
- ⑨ بلاسود کاؤنٹروں سے حاصل ہونے والی غذائی اجتناس میں سرمایہ کاری پر، رأس ایکسپورٹ کار پوریشن اور ٹریڈنگ کار پوریشن اور کائن ایکسپورٹ کار پوریشن کے تجارتی کاروبار میں نفع و نقصان میں شراکت کی بنیاد پر لگائی جائیں گے۔

10۔ سکریشن بینک مکانات کی تعمیر کے لئے ایک فرد کو تین لاکھ روپے تک قرض دے سکتے ہیں اور یہ قرض نفع و نقصان کی بنیاد پر پردازیے جائیں گے۔ (19)

## ⑦ بلاسوسد بینکاری کے مروجہ طریقے

ٹیٹ بینک آف پاکستان نے بلاسوسد بینکاری کے باہر طریقے تجویز کئے ہیں ملک میں بینکاری کا کاروبار کرنے والے تمام ادارے اس بات کے پابند ہیں کہ ان ہی باہر طریقوں کے مطابق اپنے فرائض انجام دیں۔ یہ طریقے مندرجہ ذیل ہیں:-

### قرضوں سے متعلق طریقے:

a۔ بلاسوسد قرضے میں حق الخدمت: ایسے قرضوں پر بینک صرف حق الخدمت یعنی اپنے انتظامی اخراجات (Service Charges) وصول کر سکتا ہے۔

ii۔ قرض حصہ: ایسے قرضوں پر بینک حق الخدمت بھی وصول نہیں کرے گا۔ قرض لینے والا اس وقت قرض و اپس کرے گا جب وہ اس کی ادائیگی کے قابل ہو گا۔

### کاروبار سے متعلقہ مالیات کی فراہمی کے طریقے:

iii۔ مؤجل ادائیگی مع اضافی قیمت (Markup): اس طریقہ کے مطابق بینک قرض خواہ کو مطلوبہ شے یا اثاثہ خرید کر دیتا ہے اور مستقبل میں کچھ اضافہ کے ساتھ اس کی قیمت وصول کرتا۔ قرض خواہ اثاثہ کی قیمت قسطوں میں ادا کر سکتا ہے اور یہ کشت بھی۔

### ii۔ تجارتی بلوں کی خرید:

اس طریقہ کے تحت بینک قرض خواہ یعنی تجارتی ہندی لکھنے والے (Drawer) سے ہندی خرید لیتا ہے اور مقرض نیجی جس کے نام ہندی لکھنی گئی ہو (Drawee) کو ہندی فروخت کر دیتا ہے۔ بینک ہندی لکھنے والے سے ہندی کی مندرجہ قیمت سے کم قیمت پر خریدتا ہے اور مقرض سے زیادہ قیمت وصول کر کے نفع کاتا ہے۔

iii۔ خریداری کا معاہدہ (Buy-back Agreement):

اس طریقہ کے تحت بینک سے سرمایہ طلب کرنے کا خواہش مند کوئی شخص بینک کو اپنی کوئی مقولہ یا غیر مقولہ شے، جائیداد یا اٹاٹھ فروخت کرتا ہے۔ بینک اس شے یا اس اٹاٹھ یا اس کے عوض اسے مطلوبہ رقم فراہم کرتا ہے یہ متعلقہ شخص اپنی جائیداد، شے یا اٹاٹھ بینک سے کچھ اضافی قیمت (Markup) پر پھر خرید لیتا ہے اور مستقبل میں یکشت یا بالاقساط اس کی ادائیگی کا وعدہ یا انظام کرتا ہے۔ بینک کی طرف سے اس اٹاٹھ کی قیمت خرید اور اصل قیمت میں فرق بینک کا منافع ہوتا ہے۔

iv۔ پسداری (Leasing):

اس طریقہ کے تحت بینک کسی شخص کا مطلوبہ اٹاٹھ خرید کر اسے دے دیتا ہے اور اس کا ایک باہمی طور پر طے شدہ کرایہ وصول کرتا ہے۔

v۔ ملکیتی کرایہ داری (Hire purchase):

اس طریقہ کے تحت بینک کسی گاہک کے لئے اس کا مطلوبہ اٹاٹھ خرید کر اسے دے دیتا ہے۔ گاہک اس اٹاٹھ کی قیمت جس میں بینک کے مصارف اور منافع شامل ہوتا ہے اقساط میں اس طرح ادا کرتا رہتا ہے کہ ایک مقررہ مدت کے بعد اٹاٹھ کی پوری قیمت جس میں بینک کے مصارف اور منافع شامل ہوتا ہے اقساط میں اس طرح ادا کرتا رہتا ہے کہ ایک مقررہ مدت کے بعد اٹاٹھ کی پوری قیمت بینک کو وصول ہو جاتی ہے اور اٹاٹھ کی ملکیت گاہک کو منتقل ہو جاتی ہے۔

vi۔ ترقیاتی مصارف پر وصولی (Development Charges):

اس طریقہ کے تحت بینک کسی گاہک کی اراضی یا الملاک کی حالت بہتر بنانے اور اسے ترقی دینے کے لئے سرمایہ فراہم کرتا ہے۔ بینک کے اس الدام سے متعلقہ الملاک کی قدر و قیمت میں جو اضافہ ہوتا ہے بینک اس میں سے حصہ وصول کرتا ہے۔

سرمایہ کاری سے متعلق مالیات کی فراہمی کا طریقہ کار

i. مشارکہ:

اس طریقہ کے تحت بینک نفع و نقصان میں شرکت کی بنیاد پر سرمایہ کاری کے لئے مالیات فراہم کرتا ہے۔  
شرکاء کے درمیان منافع کی تقسیم پہلے سے طے شدہ شرائط کے مطابق ہوتی ہے جبکہ نفع و نقصان ان کے سرمایہ کے مقابل  
ہوتا ہے۔

ii. تجارتی کمپنیوں کے سرمایہ حصہ میں شرکت اور حصہ کی خرید:

بینک تجارتی کمپنیوں کے سرمایہ حصہ میں شریک ہو سکتے ہیں اور اسکا ایک چیخ مختلف کمپنیوں کے حصہ  
خرید کر منافع کما سکتے ہیں۔

iii. شرکتی مدتی سرٹیفیکیٹ اور مضاربہ سرٹیفیکیٹ کی خرید:

پاکستان میں تجارتی کمپنیوں کے سودی ڈپھر زکی جگہ شرکتی مدتی سرٹیفیکیٹ (PTC) کا اجراء عمل میں لا یا  
گیا ہے۔ بینکوں کو اس بات کی اجازت دی گئی ہے کہ وہ PTC خریدنے میں اپنا سرمایہ استعمال کریں۔ بینکوں کو اس  
بات کی بھی اجازت دی گئی ہے کہ وہ عام لمبڑ کمپنیوں کے حصہ کی طرح مضاربہ کمپنیاں قائم کرنے کے مجاز قرار  
دیئے گئے ہیں۔ مضاربہ کاروبار کی وہ شکل ہے جس میں سرمایہ ایک فریق کا ہوتا ہے اور کام و سرافریق کرتا ہے۔  
منافع دونوں میں تقسیم ہوتا ہے طے شدہ شرائط پر مگر نفع و نقصان صرف سرمایہ کے مالک کو برداشت کرنا پڑتا ہے۔

iv. کرایہ میں حصہ دار (Rent Sharing):

اس طریقہ کے تحت بینکوں کو اس بات کی اجازت دی گئی ہے کہ وہ کسی جائزہ اور کی خریداری کے لئے سرمایہ  
فراہم کر کے اس کے کرایہ میں حصہ دار بن جائیں۔ (20)

⑧ غیرسودی بینکاری و بلاسود سرمایہ کاری کی اشکال و اقسام پر یہ کوٹ آف پاکستان نے غیرسودی بینکاری و بلاسود سرمایہ کاری کی جن (20) میں اشکال و اقسام کا ذکر اپنے تاریخی فیصلے روپورٹ شدہ پی ایل ڈی 2000 پر یہ کوٹ صفحہ 225 (ڈاکٹر محمد اسلم خاکی یا مسید محمد ہاشم دیگران) میں کیا ہے وہ درج ذیل ہے:-

Mudarabah	(مضاربہ)	۱
Musharakah	(مشارکہ)	۲
Leasing	(اجارہ)	۳
Hire-purchase	(اجراء)	۴
Bai-Muajjal	(بیع مؤجل)	۵
Istisna (Pre-production sale)	(تثنی)	۶
Muzaraah	(مزارعہ)	۷
Musaqah	(مساق)	۸
Agency	(عمائدگی)	۹
Service Charges	(حق الخدمت)	۱۰
Qard-i-Hasan	(قرض حسن)	۱۱
Buy-Back agreement (subject to certain conditions)	(اشیاء کو تجھ کرو بارہ خریدنے کا طریقہ)	۱۲
Bai Salam	(بیع سلم)	۱۳
Sale on instalments	(بیع الاقساط)	۱۴
Development Charges	(ترتیابی چارجز)	۱۵

Equity participation	(سرمایہ میں شرکت)	۱۶
Rent sharing	(شرکت کرایہ)	۱۷
Sale and purchase of shares in such companies, which have tangible assets	(مناسب امثال و ای کمپنیوں کے حصہ کی فروخت)	۱۸
Purchase of trade bills	(تجاری بلوں کی فروخت)	۱۹
Financing through Auqaf	(سرمایہ کاری اوقاف)	۲۰

پریم کورٹ آف پاکستان کے رپورٹ شدہ مذکورہ بالا فہلے میں غیر سودی بینکاری و بلا سود سرمایہ کاری کی جن بقایا 10 اشکال و اقسام کا ذکر نہیں کیا گیا ہے وہ درج ذیل ہیں۔

Charge Card System	(چارج کارڈ سسٹم)	۲۱
"Hawalah" or "Kafalah"	("حوالہ" یا "کفالہ")	۲۲
Trade of shares on Portfolio Management's System	(حصہ کی پورٹ فولیو میجنٹ کی بنا پر تجارت)	۲۳
Commission	(کمیشن)	۲۴
Profit and loss sharing accounts	(نقع و نقصان میں شرکت)	۲۵
Current accounts	(غیر سودی کرنٹ کھاتے)	۲۶
Traveler's cheques	(ٹریولرز چیک)	۲۷
Non Interest Mutual funds	(غیر سودی میوچل فنڈ)	۲۸
Shikrat-e-Inan	(شرکت عنان)	۲۹
Bai-Eenia	(بیع عینیہ)	۳۰

## بلاسود اسلامی بینکاری کی 25 اشکال و اقسام

1-	اجراء (ہائے اینڈ پر چیز)	-2	مراجعہ
-3	بغ عینیہ	-4	مضاربہ
-5	شرکت عنان	-6	کرایہ میں شراکت داری
-7	حق الخدمت (سروں چار جز)	-8	ٹریولر چیک
-9	لیٹر آف کریڈٹ	-10	غیر سودی میوجل فنڈ
-11	چارج کارڈ سسٹم	-12	مشارکہ نفع و نقصان میں شراکت
-13	مزارعہ	-14	اجارہ (لیز گ)
-15	سرمایہ میں شرکت کی بنیاد پر سرمایکاری	-16	کرنٹ کھاتے
-17	نفع و نقصان میں شرکت کے کھاتے	-18	قرض حنہ
-19	حصہ کی پورٹ فولیو میجنٹ کے تحت تجارت	-20	بغ سلم
-21	بغ اشتہی (قبل از پیدا اوار فروخت)	-22	ثریڈ بلوں کی خرید و فروخت
-23	حوالہ یا کفالہ	-24	ابنگی یا کمیشن کی بنیاد پر نمائندگی
25-	مساٹہ		
	خلافہ بحث		

مقالہ ہذا میں پیش کی گئی گزارشات سے واضح ہوتا ہے کہ پاکستان میں بلاسود بینکاری کے نظام کے لیے قانونی اور آئینی سطح پر خاطر خواہ کام ہوا۔ عدالتی، مقتنتی اور اسلامی نظریاتی کنوں کے مناسب سفارشات دیں۔ مقتنتی نے بحث و مباحثہ کے بعد مناسب تجاویز دیں اور عدالتون نے اپنے فیصلوں کے ذریعے حکومت کو بلاسود بینکاری پر جلد از جلد عمل کرنے کا پابند کرنے میں کوئی کوتاہی نہیں کی۔ تاہم مالیاتی اداروں اور بینکوں نے اس ضمن میں خاطر خواہ کام نہیں کیا اور نہ ہی ایسے درپاٹ اعلیٰ اقدامات کیے گئے جن کی وجہ سے بلاسودی نظام کا فائدہ عوام کو پہنچتا۔ ضرورت اس بات کی ہے کہ وقتی سیاسی مصلحتوں سے بالاتر ہو کر آئینی تقاضوں کے مطابق مالیاتی اوارے ایسے اقدامات اٹھائیں جس سے پاکستان میں بلاسود بینکاری کا نظام کامیاب ہو سکے اور عوام اس کی افادیت سے فائدہ اٹھا سکیں۔

## حوالہ جات

- محمد جات اللہ صدیقی، ذکر، غیر سودی بیکاری، ص 11، اسلامک جلی کشہر لیبل لا ہور -1
- صدیقی، حفیظ الرحمن، قرار و اد مقاصد سے اسلامی قانون تک، ص 230 -2
- غلام حسین، حافظ، سماںی، منہاج، اسلامی میہشت نمبر، ص 11 -3
- فاروق ملک، پاکستان نظریہ حکومت اور سیاست، ص 604-609، کتبہ علم و ادب، 22 اردو بازار لاہور، 1994ء -4
- غلام حسین، حافظ، سماںی، منہاج، اسلامی میہشت نمبر، ص 40 -5
- اسلامی نظریاتی کونسل، بلاسود بیکاری رپورٹ، ص 2-6، لاہور -6
- الیضا.....، ص 2-8 ..... -7
- الیضا.....، ص 2-6 ..... -8
- الیضا.....، ص 2-17 ..... -9
- الیضا.....، ص 2-18 ..... -10
- الیضا.....، ص 2-36 ..... -11
- الیضا.....، ص 2-29 ..... -12
- الیضا.....، ص 2-3 ..... -13
- الیضا.....، ص 2-33 ..... -14
- الیضا.....، ص 2-35 ..... -15
- الیضا.....، ص 2-36 ..... -16
- شریعت لا عرب پورشن، ص 73 ..... -17
- i Pakistan Law Journal, Year 2000 No.I, P225. ..... -18
- 19- Consolidated Recommendation on the Islamic System, P:136 ..... -20
- Pakistan Law Journal (P.L.J) Vol.XX, P:221Y 1992 ..... -20
- سماںی، بحث و نظر، پھواری شریف پرن، جلد 2، ٹارہ، ص 8، 13، جنوری تاریخ 1990ء ..... -21

